

## Grajjiet, Drawwiet, Tifkiriet

(Minn Mons. Prof. Arturo Bonnici)

# IR-REFORMATORJU

Dan l-aħħar waqgħet taħt għajnejja aħbar ta' xejn inqas minn mitt sena ilu. Fl-10 ta' April, 1872, iltaqgħet seduta tal-Kunsill tal-Gvern u fiha s-Segretarju Ewlieni tal-Gvern habbar li kien hemm vot ta' £3,451 biex jitwaqqaf Riformatorju għaż-Zgħar (Juvenile Reformatory), b'zewg kurituri bi 12-il ċella u kamra għas-swat, appartament għall-fiz-zjali tal-post u skola. Il-Konsulieri kollha deħru li qablu mal-proġett; iżda l-Onorevoli Scicluna u Barbaro talbu xi kjarifikazzjonijiet dwar l-infieq ta' dik is-somma, li kienet tidher esagerata għal mitt sena ilu.

L-Onorevoli Cachia Zammit thaddet tajjeb dwar il-ftieġa ta' dik l-istituzzjoni. Huwa qal li, bħala nsara, għandna nsalvaw lil hutna zgħar minn hajja ta' njo- renza, miżerja u ftija; bħala leġislaturi, għandna nnaqqsu l-ġlieda kontra l-igi u l-ordni; bħala ekon- omisti, irridu r-reforma- torju għax in-nefqa tal- Gvern mal-kriminali ton- qos. Iżda l-għan ewlieni, issokta jgħid hu, għandu jkun it-trawwim taż-zgħa- żaġh delinkwenti fir-reliġ- jon u fis-snaġja, għax il-għajn tad-delitti hija n-nuqqas ta' dak it-traw- wim. Huwa xebbaħ id-de- linkwenti zgħar ma anġli li zbaljaw, li biex tidrizz- zahom ma jridux hliet ftit tmellis L-Avukat tal-Kuru- na ammetta li r-regola- menti nterni tar-Riforma- torju għandhom ikunu dif- ferenti minn dawk tal- ħabs tal-kbar, iżda baqa' jhambaq fuq it-termino "oġi- ja ta' "origunija", "ħabs" u "avori forzati". Disgrazzja- tament il-proġett ma sehħ. IDEA AMERIKANA

Din tar-Riformatorju ma kienetx idea ġdida, iżda anqas ma kienet idea qadi- ma hafna. Għall-ħabta tas- sena 1835, inbeda fl-Ame- rika sistema ġdida biex jiġu kkurati t-tfal u z-zgħażaġh delinkwenti, flok li jiġu kkastigati u m'xhutin fil- ħabs għal xi żmien. B'dan is-sistema ġdida, it-tfal jik- koreġu ruħhom mix-xejra hażina tagħhom, jibd'u haj- jithom u jsiru ċittadini had- diema u għajlin, u bix- xogħol onest tagħhom ikat- tru l-għana tal-pajjiż.

Maż-żmien infetħu Qrati għaż-zgħażaġh, jiġifieri biex jagħtu sentenzi dwar delitti u offiżi maħmulin minn dawk ta' taħt l-eta', aktarx ta' taħt is-17-il sena, jew dwar il-kura mill-Istat ta' tfal li jgħxu f'ambjent im- ħasser. Dawn il-Qrati jis- tgħu jkun, jew Qrati Speċ- jali għaż-zgħażaġh jew Qra- ti Ordinariji li jzommu ses-

sonijiet speċjali għaż- zgħażaġh.

Fil-Colorado fl-Amerika bdew jinhatru mħallfin għall-kawzi taż-zgħar. L- ewwel Qorti taż-zgħażaġh infetħet fl-1899 go Chicago, imbagħad infetħu oħrajn li blieet oħra tal-Amerika u fil- pajjiżi tal-Ewropa. Pjoni- er tal-Qorti għaż-zgħażaġh kien l-imħallef Ben Lindsey ta' Denver — Colorado, li xerred l-idea tagħhom bid- diskorsi u l-artikoli tiegħu fuq il-magazines amerikani. IL-QRATI TAT-TFAL F'MALTA

Hawn Malta, t-tifel li jagħmel xi delitt, jew li qiegħed f'dik it-trieq jires- saq quddiem il-maġistrat, mhux taħt il-libsa (biex ngħidu hekk) tal-Gustizzja, iżda taħt dik tal-Paternita: jiġifieri l-maġistrat ma jidherx bħala mħallef bil- libsa uffiċjal tal-Qorti, iżda bħala missier bil-libsa ko- muni ta' barra t-trieq; hekk uko il-pulizija. Għalhekk, sakemm inbniet il-Qorti tal-lum, il-każ kien jinstema f'post magħżul, li ġie li kien fi Triq San Federiku u ġie li kien fl-Iskola San Filippu Neri (li nitkellmu fuqha ak- tar il quddiem), jew f'xi post ieħor. Illum il-każ jin- stema, iva, f'appartament magħqud mal-Qorti, iżda li tidhol għalih minn bieb ap- posta.

IL-"MAGNA CARTA" TAT- TFAL

Matul l-ewwel għaxar snin tas-seklu li ahna fih saru żviluppi mportanti fil- ġurisprudenza, għax il-ħaqq beda jitpoġġa fuq il-ġwien- ħajn tal-ħniena, tat-tieba u tal-imħabba Fl-1908, il-Par- lament Inġliż għadda liġi msejja *The Children's Act (1908)*, magħrufa bħala l- *Magna Carta* tat-tfal. Bis- saħħa ta' dik il-liġi, il-persu- na taħt l-eta' li tikkommetti xi delitt — feriment, serq eċċ. — għandha tiġi mħar- sa bħala delinkwenti (jiġi- fieri li naqset minn dmir) u mhux bħala kriminali (jiġi- fieri hatja ta' delitt). Għal-

hekk lit-tfal ma tagħtihomx kastig ta' ħabs, iżda tixhet- hom taħt il-kura paterna tal-Istat, sakemm, m'għand- niex xi ngħidu, "il-malizzja ma tiehux il-post ta' l- eta'", kif tghid massma tal-ġurisprudenza, għax all- lura t-tifel għandu jiġi kkas- tigat.

KIF TAHSIBHA L-KNISJA?

X'inhu l-ħsieb tal-Knisja dwar dawn id-djar ta' kor- rezzjoni, kif isejhulhom? Il- Knisja tara fihom istituzzjo- nijiet tajba u ta' min jinko- raġġihom U kif hija fethet "creches" u orfanatrofji biex tilqa' fihom it-trabi u t- tfal mitluqa, halli tnaqqas il-qtil tat-trabi u t-tixrid tal- vizzju, hekk uko l-hija thad- dan l-idea tar-riformatorji u tiegħu sehem fihom billi, me- ta tkun mitluqa, tibgħat fi- hom saċerdoti adatti, biex teqred, jew għall-inqas tnaqqas, il-vizzji u d-delitti.

Dwar hekk għandna l- eżempju ta' San Gwano Bosco li kien juża l-metodu preventiv mhux dak vendi- kattiv, jiġifieri, kien juża l- metodu li jhajar għat-tajjeb iżjed milli dak ta' kastig għall-ħażin li wiehed ikun ikkommetta

LORD PLUMER U R-RIFOR- MATORJU

Għalkemm, kif għidna fil- bidu, il-ftieġa ta' djarr ta' korrezzjoni kienet ġa bdiet tinħass f'Malta sa mis-sena 1872, kien biss 50 sena wa- ra li ttieħdu l-passi kollha meħtieġa u twaqqfet dik id- dar. Fis-17 ta' Jannar 1921, il-Gvernatur Lord Plumer hareġ *Notice of Action* għat-twaqqif ta' Riformator- ju, li kif reġa qal hu, kien ilu meħtieġ fil-Gżira u li ma sarx imħabba fin-nuqqas ta' flus. Huwa habbar li fl- esti mi ta' dik is-sena kien hemm ivvutati £1,000 għal dak il-għan. Huwa qabbaħ lill-esperti jeżaminaw post maħtur minnu u dan kien il-Forti tas-Salvatur, fil-Kot- tonera, li qabel kien serva bħala barracks għas-suidati. Wara l-istħarriġ inqata' li l- post, b'ċerti adattamenti u bi spiza ta' £2,100, kien jis- ta' jservi bħala Dar ta' Kor- rezzjoni u jilqa' minn 40 sa 50 tifel.

"IS-SALVATUR"

Fil-15 ta' Marzu l-Kun- sill ta' l-kunsens tiegħu għall-ftuħ tar-Riformatorju u bil-proklama tat-8 ta' April, il-Gvernatur waqqaf dik id- dar u ta s-setgħa biex fiha jiġu milqugħin u miżmumin is-subien hatjin (*male juve-*

*nile offenders*), bejn id-9 u 16-il sena, flok li jiġu mitfu- għin l-ħabs, jekk ikunu għamlu xi delitt; jew biex jitwarrbu mill-ambjent ha- żin li jgħixu fih, mnejn jis- tgħu jitwasslu għal xi delitt, biex f'dik id-dar jis- tgħu jitrabbew f'ambjent tajjeb u edukattiv. Iż-żmien li fih jistgħu jinżammu hemmhakk dawk it-tfal hu- wa minn sentejn għal ha- mes snin. Minn hawn ha- det l-isem dik id-dar ta' "is- Salvatur" li għada sallum tisser dar ta' korrezzjoni nofsna l-Maltin.

Il-ftuħ uffiċjali sar fil-11 ta' Lulju. Fi żmien l-aħħar gwerra t-tfal li kien hemm intbagħtu d-dar tagħ- hom u l-forti serva ta post għall-internament. Fl-1944 ir-Riformatorju reġa' nfe- taħ fl-Istitut Fra Diegu f' Villambrosa l-Hamrun, taħt l-isem ġdid ta' *Approved School*. Fl-1948 ġie trasferit fl-*Istituto Tecnico Vincenzo Bugeja* f'Santa Venera, fejn qiegħed illum.

BINI SABIEH

Tafu liema hu dan l-Isti- tut? Huwa dak il-bini fi Triq San Guzepp, mibni bil- flus li halla l-Markiz Bugeja, li fuqu għad nitkellmu f'xi artiklu ieħor iżjed il-qud- diem. Kemm hu sabieħ dak il-korp bini kulur isfar kan- nella, magħluq b'kancell tal-hadid, bi pjan terran u żewġ sulari, beb wiesa' li titla għalih bit-taraġ, gal- lerija u frontispizju tal-ge- bel, b'ħamest itwieqi l- hawn u ħamsa oħra hemm f'kull sular.

Fis-sena 1949, il-Prim Ministru Sir Pawlu Boffa, li kien jagħmel minn dak ir- Riformatorju, ressaq abbozz ta' liġi biex isiru xi emendi dwar l-*Approved School*, biex jingħataw ismijiet ġod- da u iżjed moderni lill-kapi- jiet ta' dik l-iskola u biex jitneħħew il-kastigi tas- swat. Il-Parlament laqa' mingħajr ebda vot kuntrar- ju l-emendi u vvota favur il-metodi ta' persważjoni u ta' kura psikika tat-tfal miż- mum in hemm ġew. Barra l-ordinanzi li ġa semmejna harġu liġijiet oħra u rego- lamenti fl-1957, 1958, 1961 u 1962 "dwar il-*Probation*

tat-tfal delikwenti. Il-Kodi- ċi Ċivili u l-Kodiċi Kriminali jithaddu dwar hekk wkoll. IL-"PROBATION OFFICER"

Mill- 1961 dak l-Istitut għadda taħt id-Dipartiment tas-*Social Services - Wel- fare Division* u beda jis- sejjaħ *St. Philip Neri School*. Qabel jammettu xi tifel — huwa dmir tad- Direttur il jeżamina t-tifel u jara xi kwalita' ta' nies huma l-ġenituri tiegħu, kif ukoll l-am- bjent li jgħix fih, ifittex jekk it-tifel għandux xi difetti fiżiċi u jistħarreg id-draw- wiet u t-tendenzi tiegħu, għaliex dawn, b'xi mod, jstgħu jinfluwenzaw l-im- ġieba hażina tat-tifel. Dak l-uffiċjal irid ikollu moħħ miftuħ, paċenzja kbira, spirtu ta' ħniena; għax dawn lista' jkollhom qabda kbira fuq ir-rieda tat-tifel, li bħal xitla zgħira għadu fiż- żmien li tista' tindrizzaħ, ssawwar fih karattru ta' rġulija u tagħmlu ċittadin onest u ħaddiem.

Skond ir-Rapport tad-Di- partiment tas-Servizzi Soċ- jali għas-sena 1969, il-Wel- fare Division taħt id-Diret- tur tagħha semagħet 345 każ ta' tfal delinkwenti jew fit-triq tad-delinkwenza, 43 minnhom kienu bniet. Minn dawn uhud kienu mħollija d-dar jirċievu trattament mid-Dipartiment, 55 ġew mibgħutin fl-Iskola ta' San Filippu Neri u 20 fil-Bon Pastur. Il-ftija ewlenija tas-subien kienet is-serq.

It-tfal huma mqassmin f'zewġ sezzjonijiet skond l-eta' u jirċievu tagħlim in- tellettwali, reliġjuż u tas- snaġja, dawk ta' mġieba tajba u li jippromettu jin- tbaġhtu f'iskejll barra. Huma għandhom rikreazzjo- nijiet u sports ġewwa u barra l-Istitut, u jtilgħu f'ambjent familjari, b'kura tajba wkoll għall-saħħi- hom.

F'IDEJN IL-GIZWITI

Fl-1 ta' April 1967, il- Gvern reħa din l-iskola f'idejn il-Patrijiet Ġizwiti, taħt imexxuħa huma. taħt Prinċipal u Direttur tal-Iskola. Zewġ patri- jiet oħra jieħdu ħsieb it- tfal, li llum saru mat-tletin. Joġġobni hafna l-metodu tal-patrijiet li jhallu kemm jista' jkun lit-tfal jersqu lejhom hafna, halli jpoġġu l-fiduċja tagħhom fihom u fl-istess ħin joqogħdu għat- tashim spiritwali, morali u ċivili tagħhom, għax b'hekk jintlaħaq iżjed u aħjar l-għan ta' dik l-istituzzjoni.